



گورنر KATHY HOCHUL

فوری ریلیز کے لیے: 2024/31/1

گورنر HOCHUL کی جانب سے STEVEN G. JAMES کی ریاست نیو یارک کی پولیس کے سپرنٹنڈنٹ کے طور پر کام کرنے کے لیے نامزدگی

قائم مقام سپرنٹنڈنٹ James نے ریاست نیو یارک کی پولیس میں 32 سال خدمات انجام دیں، بشمول دو دہائیوں تک قیادت

گورنر Hochul نے عہدہ سنبھالنے کے بعد سے ریاست نیو یارک کی پولیس کے لیے فنڈز میں 22 فیصد اضافہ کیا ہے اور جرائم کے خلاف جنگ میں ان کے کردار کو بڑھایا ہے

گورنر Kathy Hochul نے آج Steven G. James کی ریاست نیو یارک کی پولیس کے سپرنٹنڈنٹ کے طور پر نامزدگی کا اعلان کیا۔ قائم مقام سپرنٹنڈنٹ James ریاست نیو یارک کی پولیس کے قائم مقام کردار میں قیادت کریں گے کیونکہ وہ سینیٹ کی توثیق کے منتظر ہیں۔

گورنر Hochul نے کہا، "ریاست نیو یارک کی پولیس کے خواتین و حضرات نیو یارک کے شہریوں کو محفوظ رکھنے کے لیے بہادری سے کام کرتے ہیں، اور Steven G. James ایک سپرنٹنڈنٹ ہوں گے جو اس محکمے کی اگلی نسل میں رہنمائی کریں گے۔ عہدہ سنبھالنے کے بعد، میں نے جرائم سے لڑنے اور قانون کے نفاذ میں سرمایہ کاری کو ترجیح دی ہے، اور میں نیو یارک کے لوگوں کو محفوظ رکھنے کے لیے قائم مقام سپرنٹنڈنٹ James کے ساتھ مل کر کام کرنے کی منتظر ہوں۔"

قائم مقام سپرنٹنڈنٹ Steven G. James نے کہا، "یہ موقع زندگی میں ایک بار آتا ہے، اگر آپ خوش قسمت ہوں۔ گورنر Hochul کی جانب سے نامزدگی میری بڑی کامیابی ہے اور میں جانتا ہوں کہ میں کتنا خوش قسمت ہوں کہ مجھے خدمت کرنے کا یہ موقع فراہم کیا گیا۔ میں ریاستی پولیس کو جدید ترین پولیسنگ کے میدان میں مزید آگے لانے اور ایک ماڈل محکمے کے طور پر خدمات انجام دینے کا منتظر ہوں۔"

قائم مقام سپرنٹنڈنٹ James نے ریاست نیو یارک کی پولیس میں 32 سال سے زائد عرصے تک خدمات انجام دی ہیں، بشمول قائدانہ کردار میں دو دہائیوں سے زائد عرصہ۔ حال ہی میں، انہوں نے ملازمین کے ساتھ تعلقات کے لیے ڈپٹی سپرنٹنڈنٹ کے طور پر خدمات انجام دیں اور اسسٹنٹ ڈپٹی سپرنٹنڈنٹ، سٹاف انسپکٹر، میجر، کیپٹن، لیفٹیننٹ، سینئر تفتیش کار، سارجنٹ، تفتیش کار اور ٹروپر کے طور پر بھی خدمات انجام دیں۔ انہوں نے SUNY البانی سے نفسیات میں بی ایس اور Marist کالج سے پبلک ایڈمنسٹریشن میں ماسٹر کیا ہوا ہے۔

عہدہ سنبھالنے کے بعد سے، گورنر Hochul نے ریاست نیو یارک کی پولیس کے کردار کو وسعت دی ہے اور عوامی تحفظ میں اہم سرمایہ کاری کی ہے۔ گزشتہ دو برسوں میں، ان کوششوں میں شامل ہیں:

- بندوق کی روک تھام کے ایک نئے یونٹ کی تشکیل اور جدید کثیر ریاستی اور اندرون ریاست بندوق کی سمگلنگ کی ٹاسک فورسز کا آغاز۔

- اپنے سوشل میڈیا یونٹ کو وسعت دے کر سائبر کرائمز سے نمٹنے میں ریاست کے کردار کو بڑھانا۔
- \$7.4 ملین ریاستی پولیس کو مجرمانہ تحقیقات میں ٹیکنالوجی کے ساتھ رفتار برقرار رکھنے کے قابل بنانے کے لیے، بشمول ڈیجیٹل فرانزک سروسز اور سائبر کرائمز کی تفتیش؛ بچوں کے خلاف جرائم کی مکمل تحقیقات کو یقینی بنانے کے لیے انٹرنیٹ کرائمز اگینسٹ چلڈرن (ICAC) یونٹ کو اہم مدد فراہم کرنا۔
- قانون نافذ کرنے والے مقامی اداروں کی مدد کے لیے ریاستی پولیس کمیونٹی سٹیبلائزیشن یونٹس (CSUs) کی تخلیق اور توسیع کے لیے \$25.9 ملین۔
- نومبر میں، گورنر Hochul نے نفرت پر مبنی جرائم میں اضافے سے نمٹنے کے لیے سوشل میڈیا پر تفویض کردہ پانچ اضافی افراد اور JTTF دفتر برائے انسدادِ دہشت گردی میں 10 نئے لوگوں کو شامل کیا۔
- \$100 ملین ریاستی پولیس کے لیے ایک نئی سیٹلائٹ کرائم لیبارٹری کی خریداری اور اس کی تزئین و آرائش کے لیے۔ یہ نئی سہولت گاہ فرانزک انویسٹی گیشن سنٹر میں صلاحیت سے زیادہ دباؤ کو ختم کرے گی اور بندوقوں کے پرتشدد استعمال کے خلاف کاوشوں کے لیے جگہ فراہم کرے گی۔ ریاستی پولیس کے پاس اس وقت البانی کے علاقے میں تین سیٹلائٹ کرائم لیبارٹریز ہیں۔
- \$66.7 ملین ریاستی پولیس اکیڈمی کی کلاسوں کی تعداد میں اضافہ کرنے کے لیے، اکیڈمی کی کلاسوں کو پورا کرنے کے لیے جو COVID-19 کی عالمی وباء کے دوران ملتوی کر دی گئی تھیں اور ساتھ ہی سنگین جرائم سے نمٹنے کے لیے وقف سپاہیوں کی تعداد میں اضافہ۔

اس سال کا مالی سال 25 کا ایگزیکٹو بجٹ ان کوششوں کو جاری رکھتا ہے اور اس میں ریاستی پولیس کے لیے چھوٹی چوری سے نمٹنے کے لیے دو اقدامات شامل ہیں:

- ریاستی پولیس کی قیادت میں، دوکان سے سامان چرانے کے خلاف مشترکہ آپریشن کا آغاز کرنا تاکہ مراکز برائے تجزیہ جرائم (Crime Analysis Centers) کے ہمارے نیٹ ورک، قانون نافذ کرنے والی ایجنسیز اور استغاثہ کے ذریعے تعاون کیا جائے، یہ اسلحے کی ناجائز خرید و فروخت کے خلاف کام کرنے والی بین الریاستی ٹاسک فورس کے کامیاب ماڈل کی طرز پر ہے تاہم دوکانوں سے سامان کی منظم انداز میں چوری سے نمٹنے پر توجہ مرکوز کرتا ہے؛
- دوکانوں سے منظم انداز میں چوریاں کرنے والے رنگرز کے خلاف مقدمات قائم کرنے کے لیے ریاستی پولیس میں ایک خصوصی ٹیم کی تعیناتی؛
- نیو یارک پولیس میں ایک اسمیش اینڈ گریب انفورسمنٹ یونٹ قائم کرنا۔

ریاست نیو یارک کے ڈویژن برائے وطن کی سلامتی و ہنگامی خدمات کی کمشنر Jackie Bray نے کہا، "گورنر Hochul نے واضح کیا ہے کہ ان کی اولین ترجیح نیو یارک کے شہریوں کو محفوظ رکھنا ہے اور انہوں نے اگلے ریاستی پولیس سپرنٹنڈنٹ کی نامزدگی کر کے ایک بار پھر اس بات کا مظاہرہ کیا ہے۔ نیویارک کے خطرے کے منظر نامے کے ہر سال زیادہ ہونے کے ساتھ، ریاستی پولیس کے ساتھ ہماری شراکت کبھی بھی زیادہ نازک نہیں رہی۔ میں قائم مقام سپرنٹنڈنٹ James جیسے مصدقہ قائد کو منتخب کرنے کے لیے گورنر Hochul کا شکریہ ادا کرتا ہوں اور ان کے ساتھ شراکت کے منتظر ہوں جبکہ ہم ریاست بھر میں علاقوں کے تحفظ کے لیے مصروف عمل ہیں۔"

ریاست نیو یارک محکمہ اصلاحات و سماجی نگرانی کے قائم مقام کمشنر Daniel F. Martuscello سوم نے کہا، "ریاست نیو یارک DOCCS کی ریاستی پولیس کے ساتھ کام کرنے کی ایک طویل اور نتیجہ خیز تاریخ ہے۔ ہم اپنی کمیونٹیز کی حفاظت کو یقینی بنانے کے لیے قائم مقام سپرنٹنڈنٹ James کی قیادت میں جاری تعاون کو مبارکباد دیتے ہیں اور اس کے منتظر ہیں۔ میں گورنر Hochul کا بھی شکریہ ادا کرنا چاہتا ہوں کہ انہوں نے ایجنسیوں پر مسلسل توجہ مرکوز رکھی ہے جو ریاست کے عوامی تحفظ کی ذمہ دار ہیں۔"

ریاست نیویارک کی ڈویژن برائے جرائم سے متعلقہ عدالتی خدمات کی کمشنر **Rossana Rosado** نے کہا، "پچاس سال سے زائد عرصے سے، ڈویژن آف کریمنل جسٹس سروسز (Division of Criminal Justice Services, DCJS) ریاست نیو یارک کی پولیس اور ہماری مقامی پولیس ایجنسیوں کا ایک ثابت قدم ساتھی رہا ہے۔ ہم قائم مقام سپرنٹنڈنٹ **James** کے ساتھ کام کرنے کے منتظر ہیں کیونکہ وہ ہماری عظیم ریاست میں نیو یارک کے مکینوں کی حفاظت کے لیے ٹروپرز کی عمدگی اور پیشہ ورانہ مہارت کو جاری رکھے ہوئے ہیں۔ ہم عوامی تحفظ اور فوجداری انصاف پر ان کی بے مثال قیادت اور ہماری ایجنسیوں کی مستقل حمایت کے لیے گورنر **Hochul** کے شکر گزار ہیں۔"

ریاست نیو یارک کی پولیس کے تفتیش کاروں کی ایسوسی ایشن کے صدر **Tim Dymond** نے کہا، "ریاست نیو یارک پولیس کے تفتیش کاروں کی ایسوسی ایشن کی جانب سے، میں گورنر **Hochul** کی جانب سے کرنل **Steven James** کو ریاست نیو یارک کی پولیس کے سپرنٹنڈنٹ کے طور پر تعینات کرنے کی ستائش کرتا ہوں۔ ایک فوجی، جس نے 30 سال سے زائد عرصے تک خدمات انجام دیں، کے طور پر ان کی ساکھ مثالی ہے، اور ہمارے اراکین ان کی قیادت میں خدمات انجام دینے پر فخر محسوس کریں گے۔ ہم **BCI** کو مضبوط بنانے، متحد کرنے، اور حمایت جاری رکھنے کے لیے سپرنٹنڈنٹ **James** کے ساتھ کام کرنے اور نیو یارک کے شہریوں کو محفوظ رکھنے کے لیے اپنی اجتماعی کوششوں کے منتظر ہیں۔"

ریاست نیو یارک کی گارڈینز ایسوسی ایشن کے صدر **Marcus A. Walthour** نے کہا، " **Steven James** قانون نافذ کرنے والے ایک ثابت شدہ اہلکار ہیں جو ریاست نیو یارک کی پولیس کی صفوں میں آئے ہیں۔ ریاست نیو یارک کے عوام کے لیے ان کی مخلصانہ خدمات مثالی رہی ہیں۔ وہ ایک مکمل پیشہ ور ہیں جس کی حکمت اور مضبوط قیادت بالکل وہی ہے جس کی اس ایجنسی کو اس وقت ضرورت ہے۔ گارڈینز ایسوسی ایشن دل کی گہرائی سے گورنر **Hochul** کے **Steven James** کے ریاستی پولیس کے اگلے سپرنٹنڈنٹ کے انتخاب سے متفق ہے۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)